

दिव्यांग व्यक्तींसाठी सामाजिक सुरक्षेंतर्गत विवाह प्रोत्साहन योजनेतील पात्र लाभार्थ्यांना अनुदानाचे तातडीने वितरण करण्यासाठी विशेष मोहीम राबविण्याबाबत.

महाराष्ट्र शासन
दिव्यांग सक्षमीकरण विभाग,
शासन परिपत्रक क्रमांक:- दिव्यांग-२०२६/प्र.क्र.५४/E-१६९१५०८/कार्यासन-६
३१,३२,३५ “ए” विंग, तिसरा मजला, मित्तल टॉवर,
बॅरिस्टर रजनी पटेल मार्ग, नरिमन पॉइंट,
मंत्रालय, मुंबई- ४०० ०२१
दिनांक : ०३ जुलै, २०२६

वाचा :-

१. दिव्यांग सक्षमीकरण विभाग, शासन निर्णय क्र. दिव्यांग-२०२५/प्र.क्र.१७/कार्यासन-६ दिनांक १८ डिसेंबर, २०२५.
२. दिव्यांग सक्षमीकरण विभाग, शासन शुद्धिपत्रक क्र. दिव्यांग-२०२५/प्र.क्र.१७/कार्यासन-६ दिनांक ११ जून, २०२६.

शासन परिपत्रक :-

संदर्भाधिन शासन निर्णयान्वये दिव्यांग-अव्यंग विवाह योजनेच्या प्रोत्साहन अनुदानात वाढ आणि दिव्यांग-दिव्यांग हा घटक नव्याने समाविष्ट करण्यात आलेला आहे. सबब, दिव्यांग-अव्यंग विवाह या घटकासाठी रु.१,५०,०००/- आणि दिव्यांग-दिव्यांग विवाह या घटकासाठी रु.२,५०,०००/- अनुदान देण्यात येते.

२. संदर्भ क्र.१ मधील मुख्य कार्यकारी अधिकारी, जिल्हा परिषद यांच्या अध्यक्षतेखालील निवड समितीने प्राप्त झालेल्या अर्जावर दिनांक २१ जुलै, २०२६ पर्यंत निर्णय घेऊन पात्र लाभार्थ्यांना सदर निधी ३१ जुलै, २०२६ पर्यंत वितरीत करण्यात यावा. कोणताही पात्र लाभार्थी सदर योजनेपासून वंचित राहणार नाही याची दक्षता संबंधित सदस्य सचिव तथा सहायक आयुक्त, दिव्यांग सक्षमीकरण यांनी घ्यावी.

३. दिनांक १५ ऑगस्ट, २०२६ रोजी स्वातंत्र्य दिनाचे औचित्य साधून मा.मुख्यमंत्री/ मा. उपमुख्यमंत्री/ मा.पालकमंत्री/ अध्यक्ष, जिल्हा परिषद/ महापौर यांच्या हस्ते शासकीय ध्वजारोहन कार्यक्रमात प्रतिकात्मक स्वरूपात दिव्यांग व्यक्तींसाठी सामाजिक सुरक्षेंतर्गत विवाह प्रोत्साहन योजनेतील पात्र लाभार्थ्यांना लाभाचे वितरण करावे.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२६०७०३१६४९०९६९३५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(साईप्रसाद द. मुकदाडवार)

अवर सचिव, महाराष्ट्र शासन

प्रत-

- १) मा.मंत्री (दिव्यांग सक्षमीकरण), यांचे खाजगी सचिव, मंत्रालय, मुंबई-३२,
- २) आयुक्त, दिव्यांग सक्षमीकरण, महाराष्ट्र राज्य, पुणे,
- ३) महासंचालक, माहिती व जनसंपर्क महासंचालनालय,
- ४) आयुक्त, महानगरपालिका (सर्व)
- ५) जिल्हाधिकारी (सर्व),
- ६) मुख्य कार्यकारी अधिकारी, जिल्हा परिषद, (सर्व),
- ७) सहायक आयुक्त, दिव्यांग सक्षमीकरण, सर्व,
- ८) निवड नस्ती, कार्यासन-०६.